

पंजाब कैसरी 19/12/2023

गांधी मैमोरियल नेशनल कालेज ने निकाली एड्स जागरूकता रैली



अम्बाला छावनी में एड्स जागरूकता रैली निकालते गांधी
मैमोरियल नैशनल कालेज के विद्यार्थी।
(देववत्त)

अम्बाला, 18 दिसम्बर (बलराम): छावनी स्थित गांधी मैमोरियल नैशनल कालेज के विद्यार्थियों ने सोमवार को एड्स जागरूकता रैली का आयोजन किया। इस रैली का विषय एड्स को खत्म करना था।

कालेज प्राचार्य डा. रोहित दत्त ने कालेज गेट पर जागरूकता रैली को हरी झंडी दिखाकर रवाना किया। रैली का आयोजित कालेज के आई.सी.सी. सैल तथा एन.सी.सी. की छात्रों द्वारा किया गया था। रैली में भाग लेने वाले बच्चों ने इस घातक बीमारी के बारे में जागरूकता फैलाने के उद्देश्य से अपने हाथों में बैनर-पोस्टर लिए हुए थे।

डा. रोहित दत्त ने आई.सी.सी. और एन.सी.सी. के प्रयासों की सराहना करते हुए कहा कि इस मुद्दे पर व्यापक जागरूकता पैदा करने की आवश्यकता है। आई.सी.सी. अध्यक्ष कमलेश ने बताया कि एच.आई.वी. से पीड़ित लोगों द्वारा समाज में सामना किए जाने वाली कलंक और बहिष्कार जैसी समस्याओं से निपटने के लिए भी ऐसी जागरूकता की आवश्यकता है।

सी.टी.ओ. डा. तृप्ति शर्मा ने कहा कि जनता के बीच गलतफहमियों को दूर करने के प्रयास चलते रहने चाहिए। इस मामले में शिक्षण संस्थान सक्रिय भूमिका निभा सकते हैं। इस मौके पर 46 कालेज छात्रों ने भाग लिया।